

ರಾಜ್ಯಪಾಲರ ಭಾಷಣಕ್ಕೆ ಸಲ್ಲಿಸತಕ್ಕ ವಂದನಾ ನಿರ್ಣಯದ ಮೇಲಿನ ಚರ್ಚೆ.

ಶ್ರೀ ಬಿ. ಎಂ. ಇದಿನಬ್ಬ (ಉಲ್ಲಾಸ ಕ್ಷೇತ್ರ).—ಸನ್ಮಾನ್ಯ ಉಪಾಧ್ಯಕ್ಷರೇ, ರಾಜ್ಯಪಾಲರ ಭಾಷಣದ ವಂದನಾ ನಿರ್ಣಯಕ್ಕೆ ನಾನು ಅನೇಕ ಕಾರಣಗಳಿಂದ ವಿರೋಧಿಸಿ ಕೆಲವು ಮತಗಳನ್ನು ಹೇಳುವುದಕ್ಕೆ ಅಣಕುವುದಕ್ಕೆ. ರಾಜ್ಯಪಾಲರ ಭಾಷಣದ ಪ್ರತಿಗಳು ನಮ್ಮ ಕೈಗೆ ಬಂದಾಗ ಅದರ ಸಂತ್ಯ ಇರತಕ್ಕಂತಹ ಹೊದಿಕೆ ಮತ್ತು ಅದರ ಸುಂದರವಾದ ಮುದ್ರಣ ಇವನ್ನೆಲ್ಲಾ ನೋಡಿದಾಗ ನಾನು ಭಾವಿಸಿದ್ದೆ ಇದು ಬರೀಯ ರಾಜ್ಯಪಾಲರ ಭಾಷಣವಲ್ಲ, ಕರ್ನಾಟಕ ರಾಜ್ಯದ ಹಿಂದೂಗಳ ವರ್ಗದವರ ಬಡವರ ರೈತರ ಸಮಗ್ರ ಉಪಯೋಗಕ್ಕೆ ಬೇಕಾದ ಅನೇಕ ಕಾರ್ಯಕ್ರಮಗಳು ಅದರಲ್ಲಿ ಇರಬಹುದು ಅಂತ ಭಾವಿಸಿದ್ದೆ. ಬಡವರ, ರೈತರ ಹಾಗೂ ಕೃಷಿಕರ ವಿಳಿಗೆಗೆ ಬೇಕಾದ ಪ್ರಗತಿಪರವಾದ ಸಲಹೆ ಸೂಚನೆಗಳು ಅದರಲ್ಲಿರಬಹುದೆಂದು ನಾನು ಭಾವಿಸಿದ್ದೆ. ಆದರೆ ಅದನ್ನು ತೆರೆದು ನೋಡಿದಾಗ ಅಂತಹ ಯಾವ ವಿಚಾರಗಳೂ ನನಗೆ ಅದರಲ್ಲಿ ಕಂಡುಬರಲಿಲ್ಲ. ಅದರಲ್ಲಿ ಇರುವಂತಹ ದಿನ ಪುಟಗಳಲ್ಲಿ ಆರೂವರೆ ಪುಟ ಬರಗಾಲ ವಿಶ್ಲೇಷಣೆ ಮಾಡತಕ್ಕ ಕಾರ್ಯಕ್ರಮಗಳು ಮಾತ್ರ ಅದರಲ್ಲಿ ಕಂಡು ಬರುತ್ತಿವೆ. ಬಹುಶಃ ರಾಜ್ಯಪಾಲರು ಈ ಬರಗಾಲದ ಪೆಡಂಭೂತವನ್ನು ನಾವು ಆಧಾರವಾಗಿಟ್ಟುಕೊಂಡು ಅದಕ್ಕಾಗಿ ಮಾನ್ಯತೆಯನ್ನು ಕೊಟ್ಟು ಉಳಿದ ಎಲ್ಲ ವಿಚಾರಗಳನ್ನು ಮರೆತುಬಿಡಬೇಕು. ಪ್ರಗತಿಪರವಾದ ಕಾರ್ಯಕ್ರಮದ ಬಗ್ಗೆ, ಜನ ಹಿತದ ಕಾರ್ಯದ ಬಗ್ಗೆ ವಿಚಾರಿಸತಕ್ಕದ್ದು ಈ ಬರಗಾಲದ ವಾತಾವರಣದಲ್ಲಿ ಅಲ್ಲ ಎಂಬುದನ್ನು ಅವರು ಭಾಷಣದ ಆರೂವರೆ ಪುಟಗಳಲ್ಲಿ ವಿವರವಾಗಿ ಹೇಳಿದ್ದಾರೆ. ನಾನಾದರೂ ಹೇಳುವುದೇನೆಂದರೆ ಬರಗಾಲ ಬಂತಲ್ಲ ಎಂದು ಅದಕ್ಕೆ ಶರಣಾಗಿ ಇತರ ಕಾರ್ಯಕ್ರಮಗಳನ್ನು ಹಾಕ ಬೇಕೆಂದದ್ದೇ ಮಾನವೀಯತೆಯ ದೃಷ್ಟಿ. ಅದರಲ್ಲಿ ಯಾವ ಸಂಶಯವೂ ಇಲ್ಲ. ಈ ಬರಗಾಲ ವಿವರಗಳಿಂದ ನಡೆಯುತ್ತಿದೆ ಎಂಬುದಾಗಿ ಅವರು ಹೇಳಿದ್ದಾರೆ. ಬಹುಶಃ ಹಿಂದಿನ ಸರ್ಕಾರ ಇದ್ದಾಗಲೂ ಕೂಡ ರಾಜ್ಯದಲ್ಲಿರುವ ಅನೇಕ ಜಿಲ್ಲೆಗಳಲ್ಲಿ ಕೆಲವು ಭಾಗಗಳಲ್ಲಿ ಬರಗಾಲ ಬಂತು ಅವುಗಳಿಗೂ ಈ ರೀತಿಯ ಭಾಷಣವನ್ನು ಅವರು ಮಾಡಿರಲಿಲ್ಲ. ಆದರೆ ಈ ಸಾರಿಯ ಅವರ ಭಾಷಣದಲ್ಲಿ ಬಹಳ ದೊಡ್ಡ ರೀತಿಯಲ್ಲಿ ಬರಗಾಲ ವಿಕೋಪಕ್ಕೆ ಹೋಗಿದ್ದು ಒಂದು ಜಿಲ್ಲೆಗಳಲ್ಲೂ ಕೂಡ ಅದು ಆವರಿಸಿಕೊಂಡಿದೆ ಎಂದು ಹೇಳತಕ್ಕಂತಹ ಬಹಳ ದೊಡ್ಡ ವಿಶ್ಲೇಷಣೆ ನಮಗೆ ಕಾಣುತ್ತದೆ.

೪-೦೦ ಪಿ.ಎಂ.

(ಶ್ರೀ ಎಂ. ಎಸ್. ನಾರಾಯಣರಾವ್ ಅವರು ಅಧ್ಯಕ್ಷ ಪೀಠವನ್ನಲಂಕರಿಸಿದರು)

ನಾವು ಪತ್ರಿಕೆಗಳಲ್ಲಿ ಓದಿದ ಹಾಗೆ ಮತ್ತು ಅಲ್ಲಿ ತಿರುಗಾಡಿಕೊಂಡು ಬಂದ ಜನರ ಅಭಿಪ್ರಾಯದ ಹಾಗೆ ಗೆರೆ ಜಿಲ್ಲೆಗಳಲ್ಲಿ ಬರಗಾಲ ವಿಶೇಷವಾಗಿದೆ. ಇದನ್ನು ನಿಲ್ಲಿಸಬೇಕಾದರೆ ಒಂದಿಷ್ಟು ಹಣ ಹಾಕಿದರೆ ನಿಲ್ಲುವುದಿಲ್ಲ. ಬರಗಾಲ ಬರದಂತೆ ಮಾಡಬೇಕಾದರೆ ಶಾಶ್ವತ ಕಾರ್ಯಕ್ರಮಗಳನ್ನು ಮಾಡಬೇಕಾಗುತ್ತದೆ. ನಾಲ್ಕು ವರ್ಷಗಳಿಂದ ಬರಗಾಲ ಬರುತ್ತದೆಂದು ಹೇಳುವ ಸೂಚನೆ ಜೋರಾಗಿ ಕಂಡುಬಂದು ಈ ವರ್ಷ ಪ್ರಕೋಪಕ್ಕೆ ಹೋಗಿದೆ. ಅನೇಕ ನೀರಾವರಿ ಕಾರ್ಯಕ್ರಮಗಳನ್ನು ನಾಲ್ಕು ವರ್ಷಗಳ ಅಡಿಯಲ್ಲಿ ಮಾಡಿ ವ್ಯವಸ್ಥಿತವಾದಂತೆ, ಸಮಯೋಚಿತವಾದಂತೆ ಬರಗಾಲವನ್ನು ನಿವಾರಿಸತಕ್ಕ ಕೆಲಸ ನನ್ನ ಮಾಡಬೇಕಾಗಿತ್ತು. ಅದನ್ನು ಮಾಡಲಿಲ್ಲ. ಅದನ್ನು ಮಾಡದೆ ಇದ್ದುದರಿಂದ ಬಹಳ ದೊಡ್ಡ ತೊಂದರೆ ಈ ರಾಜ್ಯಕ್ಕೆ ಬಂದಂತಾಗಿದೆ. ಆಹಾರ ಪದಾರ್ಥಗಳನ್ನು ಹೇಗಾದರೂ ಮಾಡಿಕೊಳ್ಳಬಹುದು, ದನಕರುಗಳಿಗೆ ಮೇವು, ನೀರು ಒದಗಿಸುವುದು ಬಹಳ ಕಷ್ಟ. ಇದು ಬಹಳ ಪ್ರಮುಖವಾದದ್ದು. ನಾವು ತಿಳಿದಂತೆ ೯೪ ಲಕ್ಷಕ್ಕಿಂತಲೂ ಹೆಚ್ಚು ಜಾನುವಾರುಗಳು ಸಾಯುತ್ತಿವೆ. ಕೇವಲ ೫-೧೦ ಕೂಪಾಯಿಗಳಿಗೆ ದನಗಳನ್ನು ಮಾರುತ್ತಿದ್ದಾರೆ. ದನಗಳ ಕೊರತಿನಲ್ಲಿ, ಇದನ್ನು ಸಾಕುವವರು ಇದ್ದರೆ ಕೊಂದು ಹೋಗಬಹುದೆಂಬ ಪಟ್ಟಿಯನ್ನು ಹಾಕಿ ಜನರು ಕಣ್ಣೀರು ಇಡತಕ್ಕ ಪರಿಸ್ಥಿತಿ ಉಂಟಾಗಿದೆ. ಇವತ್ತು ಕಸಾಯಿ ಖಾನೆಗಳಲ್ಲಿ ಜಾನುವಾರುಗಳು ಹೋಗುತ್ತಿವೆ. ದನಗಳ ಮೇಲೆ ಅಭಿಮಾನ ಇರತಕ್ಕ ಜನ, ಗೋವಧೆ ಬಹಳ ದೊಡ್ಡ ಅನ್ಯಾಯ ಎಂದು ಹೇಳತಕ್ಕ ಜನ, ಅದನ್ನು ಪೂಜಿಸಬೇಕೆಂದು ಪೇತಕ್ಕ ಜನ ೯೪ ಲಕ್ಷ ದನಗಳನ್ನು ವಧೆ ಮಾಡತಕ್ಕ ಶಾಪ ಎಲ್ಲಿಗೆ ಹೋಗುತ್ತದೆಂಬುದನ್ನು ಯೋಚಿಸ ಬೇಕು, ಲೀಲಾಜಾಲವಾಗಿ ದನಕರುಗಳು ಸಾಯುತ್ತಿವೆ. ಅದಕ್ಕೆ ನಾವು ಅನಾವು ಮಾಡಿಕೊಂಡು

ಶ್ರೀದ್ವೇವೆ, ನಾಲ್ಕು ವರ್ಷಗಳ ಮೊದಲೇ ಮೇವನ್ನು ಉತ್ಪಾದನೆ ಮಾಡತಕ್ಕ ಕಾರ್ಯಕ್ರಮವನ್ನು ಮಾಡಿದ್ದರೆ ದನಕರುಗಳು ಉಳಿಯುತ್ತಿದ್ದವು. ಅದನ್ನು ಕೂಡ ಮಾಡಲಿಲ್ಲ. ಪಂಜಾಬ್, ಹರಿಯಾಣ ಮುಂತಾದ ಕಡೆಗಳಿಂದ ಮೇವನ್ನು ತರಿಸಿಕೊಡತಕ್ಕ ಪರಿಸ್ಥಿತಿ ಬಂದಿದೆ. ಗೋವಧೆಯನ್ನು ಇಷ್ಟೊಂದು ಪ್ರಮಾಣದಲ್ಲಿ ಮಾಡಿದಂತಹ ಪಾಪವನ್ನು ಸರ್ಕಾರ ಹೊರಲೇಬೇಕು. ಏಕೆಂದರೆ ಅವುಗಳ ಬದುಕಿನ ಬಗ್ಗೆ ವಿಚಾರ ಮಾಡಲಿಲ್ಲ, ಜಾಗೃತ ವಹಿಸಲಿಲ್ಲ, ಅವುಗಳ ಮೇವು ನೀರಿಗೆ ಶಾಶ್ವತ ವ್ಯವಸ್ಥೆ ಮಾಡಲಿಲ್ಲ. ನಾವು ಬರಗಾಲವನ್ನು ನಿವಾರಿಸುವುದಕ್ಕೆ ಯುದ್ಧ ದೋಪಾದಿಯಲ್ಲಿ ಕೆಲಸ ಮಾಡಬೇಕೆಂಬುದು ನಿಶ್ಚಿತ ಮಾತು. ಈ ಸಂದರ್ಭದಲ್ಲಿ ಅವರಿಗೆ ಬೇಕಾದ ಸಹಾಯ ಮಾಡಲಿಕ್ಕೆ ಮುಖ್ಯಮಂತ್ರಿಗಳು ಮನವಿ ಮಾಡಿದ್ದಾರೆ, ಸರ್ಕಾರ ಮನವಿ ಮಾಡಿದೆ. ಇವತ್ತು ತಮಗೆ ಶಕ್ತಿ ಇದ್ದಷ್ಟು ಕೊಡುವ ಜನರೂ ಇದ್ದಾರೆ. ಆದರೆ ಈ ರೀತಿ ಹಣ ಜಮೆ ಮಾಡುವುದು ದೊಡ್ಡ ಕೆಲಸ ಅಲ್ಲ. ಇದರ ಬಗ್ಗೆ ಸರ್ಕಾರ ಯೋಚಿಸಬೇಕು. ಈ ಬರಗಾಲದ ಕಾಲದಲ್ಲಿ ಯಾವ ರೀತಿ ಇರಬೇಕು, ಹೇಗೆ ವ್ಯವಸ್ಥೆ ಮಾಡಬೇಕೆಂಬುದನ್ನು ಸರ್ಕಾರ ಯೋಚಿಸಬೇಕು. ಹಾಲಿ ಮಾಡತಕ್ಕ ದುಂದು ವೆಚ್ಚವನ್ನು ಕಡಿಮೆ ಮಾಡಬೇಕು. ಆದರೆ ನೀವು ಮಾಡಿಲ್ಲ. ೧೫೦ಕ್ಕೂ ಮಿಕ್ಕ ನಿಗಮಗಳನ್ನು ಮಾಡಿದ್ದೀರಿ. ಲಿಫ್ಟ್ ಮಿಕ್ಕ ನಿಗಮಗಳ ಅಧ್ಯಕ್ಷರಿಗೆ ಬೇಕಾದ ಮನೆ, ಕಾರು ಕೊಡುತ್ತಿದ್ದೀರಿ. ಮಂತ್ರಿಮಂಡಲದಲ್ಲಿ ೩೦ ಜನ ಮಂತ್ರಿಗಳಿದ್ದರೆ ನಿಗಮದಲ್ಲಿರತಕ್ಕ ಲಿಫ್ಟ್ ಜನರೂ ಮಂತ್ರಿಗಳಾಗಿದ್ದಾರೆ. ಈ ರೀತಿ ನಿಗಮಗಳನ್ನು ಸ್ವಾಭಿಮಾನ, ಅಧಿಕಾರಿಗಳನ್ನು ಅಧ್ಯಕ್ಷರನ್ನಾಗಿ ಮಾಡುವ ಅನೇಕ ನಿಗಮಗಳಲ್ಲಿ ಬಹಳಷ್ಟು ಹಣವನ್ನು ಖರ್ಚು ಮಾಡುತ್ತಿದ್ದೀರಿ. ಹಿಂದೆ ಗುಂಡೂರಾಯರ ಕಾಲದಲ್ಲಿ ನಿಗಮಗಳನ್ನು ರದ್ದು ಮಾಡಿದ್ದರು. ಇವತ್ತು ಕೂಡ ನೀವು ಆ ರೀತಿ ಮಾಡಿದರೆ ಎಷ್ಟೋ ಲಕ್ಷ ಲಕ್ಷ ರೂಪಾಯಿ ಹಣ ಉಳಿಸಿ ಬರಗಾಲಕ್ಕೆ ಸಹಾಯ ಮಾಡಬಹುದು. ದೊಡ್ಡ ದೊಡ್ಡ ಔತಣ ಕನ್ನಡ ಜಿಲ್ಲೆಗಳು, ಸಮಾರಂಭಗಳು, ಯಾರಾದರೂ ದೊಡ್ಡ ಪರಾ ಬಂದರೆ ಅವರಿಗೆ ಸತ್ಕಾರ ಮಾಡುವುದು—ಇವುಗಳನ್ನು ೬ ತಿಂಗಳ ಮಟ್ಟಿಗಾದರೂ ಏತಕ್ಕೆ ನಿಲ್ಲಿಸ ಬಾರದು ? ಬರಗಾಲ ಇದೆ ಎಂದು ಹೇಳುವವರು ಇದನ್ನೆಲ್ಲ ನಿಲ್ಲಿಸತಕ್ಕ ವ್ಯವಸ್ಥೆ ಮಾಡಬಹುದು. ನಾನು ಇದನ್ನೆಲ್ಲ ಹೇಳಿದರೆ ನಮ್ಮ ನೀತಿಗೆ ವಿರುದ್ಧವಾಗಿ ಹೇಳುತ್ತೇನೆಂದು ತಿಳಿದುಕೊಳ್ಳಬಾರದು. ನನ್ನ ಹೃದಯದಲ್ಲಿರತಕ್ಕ ವಿಷಯವನ್ನು ಹೇಳುತ್ತೇನೆ. ನಾನು ಹೇಳುವುದು ಸರಿಯಾಗಿದ್ದರೆ ಅದು ಬೇರೆ. ಮಂತ್ರಿಗಳು ಏತಕ್ಕೆ ಇಷ್ಟೊಂದು ಪ್ರವಾಸ ಮಾಡಬೇಕು ? ಮೂರು ತಿಂಗಳ ಅವಧಿಯಲ್ಲಿ ೨೨ ಜನ ಮಂತ್ರಿಗಳು ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಗೆ ಬಂದರು. ಒಬ್ಬೊಬ್ಬರು ೫-೬ ಸಾರಿ ಬಂದಿದ್ದಾರೆ. ಆಗತ್ಯ ಇರತಕ್ಕ ಕಾರ್ಯಕ್ರಮಗಳಿಗೆ ಬರಲಿ ಬೇಡ ಅನ್ನುವುದಿಲ್ಲ. ಪತ್ರಿಕಾ ಉದ್ಘಾಟನೆ ಮಾಡಲಿಕ್ಕೆ, ಮಳೆಗೆ ಉದ್ಘಾಟನೆ ಮಾಡಲಿಕ್ಕೆ, ಹೋಟೆಲ್ ಉದ್ಘಾಟನೆ ಮಾಡಲಿಕ್ಕೆ ಇಲ್ಲಿಂದ ಅಲ್ಲಿಗೆ ಬರತಕ್ಕ ವ್ಯವಸ್ಥೆ ಮಂತ್ರಿಗಳಿಗೆ ತಕ್ಕದ್ದಲ್ಲ. ಈ ದುಂದು ವೆಚ್ಚವನ್ನೆಲ್ಲ ಕಡಿಮೆ ಮಾಡಿದ್ದರೆ ಲಕ್ಷ ಲಕ್ಷ ರೂಪಾಯಿ ಹಣವನ್ನು ಬರಗಾಲಕ್ಕೆ ಕೊಡಬಹುದಾಗಿತ್ತು. ಎಂದು ಹೇಳತಕ್ಕ ಕಳಕಳಿ ನನ್ನ ಮನಸ್ಸಿನಲ್ಲಿ ಇದೆ. ನಮ್ಮ ಜಿಲ್ಲೆಯ ಉಪ್ಪುಪಾರಿ ಮಂತ್ರಿಗಳು ಬರಬೇಕು ಬಿಡಿ, ಆದರೆ ಬೇರೆಯಾರೂ ಪದೇ ಪದೇ ಬರುತ್ತಿದ್ದಾರೆ. ಒಂದು ಕಡೆ ಬರಗಾಲ ಎಂದು ಹೇಳುವುದು ಇನ್ನೊಂದು ಕಡೆ ಈ ರೀತಿ ದುಂದು ವೆಚ್ಚ ಮಾಡುವುದು ಸರಿಯಲ್ಲ. ಜನರಲ್ಲಿ ದುಡ್ಡು ಕೊಡಿ ಬರಗಾಲಕ್ಕೆ ಎಂದು ಮನವಿ ಮಾಡಿಕೊಳ್ಳುವುದು, ಪತ್ರಿಕೆಗಳಲ್ಲಿ ಜಾಹಿರಾತು ಕೊಡುವುದು ಸಲ್ಲದು. ಎಷ್ಟು ಕೊಟ್ಟರೂ ಸರ್ಕಾರಕ್ಕೆ ಅವರ ಕಡೆ ಗಮನ ಇರುವುದಿಲ್ಲ. ಸರ್ಕಾರ ಮಾಡತಕ್ಕ ದುಂದು ವೆಚ್ಚಕ್ಕೆ ಕಡಿಮಾಣ ಹಾಕದಿದ್ದರೆ ಅದನ್ನು ದೇವರು ಮೆಚ್ಚುವುದಿಲ್ಲ. ೧೪೦೦ ವರ್ಷಗಳ ಹಿಂದೆ ಬಹಳ ದೊಡ್ಡ ಕ್ಷಾಮ ಬಂತು. ಆಗ ೩ನೇ ಉಗ್ರ ಬಹಳ ದೊಡ್ಡ ಖತ್ತರ ವಂತರಿದ್ದರು. ಅವರು ಇರಾಣ ದೇಶಕ್ಕೆ ಹೋಗಿ ವ್ಯಾಪಾರ ಮಾಡುತ್ತಿದ್ದರು. ಅವರೂ ಅಲ್ಲಿಂದ ತಂದ ಧಾನ್, ಖರ್ಸೂರ, ದಾಖ್ಲೆ ಎಲ್ಲವನ್ನೂ ಧರ್ಮಾರ್ಥವಾಗಿ ಕ್ಷಾಮಕ್ಕೆ ತುತ್ಪಾದವರಿಗೆ ಹಂಚಿದರು. ಇದನ್ನೂ ಏತಕ್ಕೆ ಹೇಳಿದೆ ಎಂದರೆ ಆ ರೀತಿ ಶ್ರೀಮಂತರು ಕರ್ನಾಟಕ ರಾಜ್ಯದಲ್ಲಿ ಎಷ್ಟು ಜನರಿದ್ದು. ದೊಡ್ಡ ದೊಡ್ಡ ಹೋಟೆಲು, ಸಿನೆಮಾ, ಸ್ಟುಡಿಯೋ ಮಾಲೀಕರುಗಳು, ದೊಡ್ಡ ದೊಡ್ಡ ಹೆಸರು ಇರತಕ್ಕವರು ಸಾಕಷ್ಟು ಉತ್ಪತ್ತಿಯನ್ನು ಹೊಂದಿದ್ದಾರೆ. ಅಂಥವರು ೧೦ ಸಾವಿರ ರೂಪಾಯಿ ಕೊಟ್ಟರೆ ದೊಡ್ಡದ್ದಲ್ಲ. ಅವರಿಂದ ಹೆಚ್ಚು ಹಣ ತೆಗೆದುಕೊಳ್ಳತಕ್ಕ ಯಾವುದೇ ಕಾರ್ಯಕ್ರಮವನ್ನು ಸರ್ಕಾರ ಹಾಕಿಲ್ಲ. ಅವರಾಗಿಯೇ ಕೈಯೆತ್ತಿ ಕೊಡಬೇಕು. ಕೊಡದಿದ್ದರೆ ಯಾವುದಾದರೂ ಒಂದು ರೀತಿಯಲ್ಲಿ ತೆಗೆದು ಕೊಳ್ಳುವುದಕ್ಕೆ ಸರ್ಕಾರ ಪ್ರಯತ್ನ ಮಾಡಬೇಕು. ಹಿಂದೊಮ್ಮೆ ಕ್ಷಾಮ ಆದಾಗ ಕಲಾವಿದರು, ಚಲನಚಿತ್ರಕಾರರು, ನೃತ್ಯಕಾರರು ಅಲ್ಲಲ್ಲಿ ಪ್ರದರ್ಶನಗಳನ್ನು ನಡೆಸಿ ಬೇಕಾದಷ್ಟು ಹಣವನ್ನು ಸರ್ಕಾರಕ್ಕೆ

ಕೊಟ್ಟಿರು ಎಂದು ಪತ್ರಿಕೆಗಳಲ್ಲಿ ಓದಿದ್ದೇವೆ. ಅದೇ ರೀತಿ ಕರ್ನಾಟಕ ರಾಜ್ಯದಲ್ಲಿ ಹಣ ಸಂಗ್ರಹಣೆ ಮಾಡುವುದಕ್ಕೆ ಎಷ್ಟೋ ರೀತಿಯ ವ್ಯವಸ್ಥೆಗಳು ಉಂಟು. ಅವರುಗಳೆಲ್ಲರೂ ಈ ರೀತಿಯಲ್ಲಿ ವ್ಯವಸ್ಥೆ ಮಾಡಿ ಹಣ ಸಂಗ್ರಹಣೆ ಮಾಡಿ ಕೊಡಬಹುದು. ಹೋಟೆಲಿನವರು, ಸಿನೆಮಾದವರು, ದೊಡ್ಡ ದೊಡ್ಡ ಬಂಡವಾಳ ಶಾಹಿಗಳು, ಕದೀಮರು, ಕಾಳಸಂತೆಕೋರರು ಇಂಥವರಿಂದ ಹೆಚ್ಚು ಹಣ ತೆಗೆಯತಕ್ಕ ಕಾಲ ಇತ್ತು. ಈಗ ಅದನ್ನೂ ಮಾಡುತ್ತಿಲ್ಲ. ಇವತ್ತಿನ ದಿವಸ ೧೮ ಜಿಲ್ಲೆಗಳಲ್ಲಿ ಬರಗಾಲ ಬಂದಿರುವುದರಿಂದ ಶಾಸಕರು ಒಂದು ತಿಂಗಳ ಸಂಬಳವನ್ನು ಕೊಡಬೇಕೆಂದು ಮಾಡಿದ್ದೇವೆ. ಇದು ನಮ್ಮ ಪಾಲಿನ ಕರ್ತವ್ಯ. ನಮ್ಮಿಂದ ಎಷ್ಟು ಬಂದರೂ ಆ ಕ್ಷಾಮದ ದವಡೆಯಲ್ಲಿ ಸಿಕ್ಕಿರುವ ಬಡವರನ್ನು ರಕ್ಷಣೆ ಮಾಡುವುದಕ್ಕೆ, ಅವರಿಗೆ ಬೇಕಾದ ನೀರು ಆಹಾರವನ್ನು ಒದಗಿಸಲಿಕ್ಕೆ ಸಾಧ್ಯವಾಗುವುದಿಲ್ಲ. ಸರ್ಕಾರದ ಕಣ್ಣು ದೊಡ್ಡ ದೊಡ್ಡ ಶ್ರೀಮಂತರ ಕಡೆ ಇರಬೇಕು. ಕೆಲವು ಸಂದರ್ಭಗಳಲ್ಲಿ ರೈಡ್ ಆದರೂ ಮಾಡಬೇಕು. ಎಷ್ಟೋ ಜನ ಧಾನ್ಯಗಳನ್ನು ಬಚ್ಚಿಟ್ಟಿರುವುದರಿಂದ ಬೆಲೆ ಏರಿಕೆಯಾಗಿದೆ. ಅಂಥವರನ್ನು ಪತ್ತೆ ಮಾಡಲು ಸರ್ಕಾರ ವ್ಯವಸ್ಥೆ ಹರಿಸಬೇಕು. ಕೇಂದ್ರ ಸರ್ಕಾರ ರೈಡ್ ಮಾಡುವ ಕಡೆ ಮಾಡಲಿ, ರಾಜ್ಯ ಸರ್ಕಾರ ಮಾಡುವ ಕಡೆ ಮಾಡಲಿ. ಈ ರೀತಿ ಮಾಡಿ ಬಡವರನ್ನು ರಕ್ಷಣೆ ಮಾಡುವುದು ಮುಖ್ಯ. ೧೯ ಜಿಲ್ಲೆಗಳಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಗೆ ಬರ ಇಲ್ಲವೆಂದು ಹೇಳುತ್ತಾರೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಆಹಾರದ ಮಟ್ಟಿಗೆ ಬರ ಇಲ್ಲದಿದ್ದರೂ ಕುಡಿಯುವ ನೀರಿನ ಬರ ಬಹಳವಾಗಿದೆ. ಅಲ್ಲಿ ಏರು ತಗ್ಗು ಇರುವುದರಿಂದ ನೀರಿನ ಅಭಾವ ಬಹಳ ಇದೆ. ಇವತ್ತಿನ ದಿವಸ ೧೮ ಜಿಲ್ಲೆಗಳಿಗೆ ಏನು ಕೊಡುತ್ತಿದ್ದೀರಿ ಅದೇ ರೀತಿ ದಕ್ಷಿಣ ಕನ್ನಡ ಜಿಲ್ಲೆಗೆ ಕುಡಿಯುವ ನೀರಿನ ಸಲುವಾಗಿ ೨ ಕೋಟಿ ರೂಪಾಯಿಗಳನ್ನಾದರೂ ಕೊಡುವುದರಲ್ಲಿ ನ್ಯಾಯ ಉಂಟು. ಇದನ್ನು ಸರ್ಕಾರ ಆಲೋಚಿಸಬೇಕು. ನೀರಿನ ಕೊರತೆ ಎಲ್ಲ ಕಡೆ ಇದೆ, ಉಲ್ಲಾಸ ಕ್ಷೇತ್ರದ ತಿರುಮಾಣೂರು, ಕೊಡಗೂರು ಇಂಥ ಅನೇಕ ಕಡೆಗಳಲ್ಲಿ ನೀರಿಲ್ಲದೆ ಒಂದು ಫರ್ಲಾಂಗ್ ದೂರದಿಂದ ನೀರು ತರತಕ್ಕ ಪರಿಸ್ಥಿತಿ ಜನವರಿ-ಫೆಬ್ರವರಿಯಲ್ಲೇ ಶುರುವಾಗಿದೆ ಅಂದಾಗ ಮಾರ್ಚ್-ಏಪ್ರಿಲ್‌ನಲ್ಲಿ ಹೇಗೆ ಎಂಬುದನ್ನು ಯೋಚನೆ ಮಾಡಬೇಕು. ಏನು ಇಲ್ಲದಿದ್ದರೂ ನೀರು ಇರಬೇಕು. ನೀರಿಲ್ಲದಿದ್ದರೆ ಜನಗಳು ಬದುಕುವುದಿಲ್ಲ, ಜಾನುವಾರುಗಳು ಬದುಕುವುದಿಲ್ಲ. ನಮ್ಮ ಊರಿನಲ್ಲಿ ಆಹಾರಕ್ಕೆ ಏನೂ ತೊಂದರೆ ಇಲ್ಲವೆಂಬುದನ್ನು ಬೇರೆ ಬೇರೆ ಕಡೆಯಿಂದ ಅನೇಕರು ಕೆಲಸವನ್ನು ಹುಡುಕಿಕೊಂಡು ವಲಸೆ ಬರುತ್ತಿದ್ದಾರೆ. ಮಂಗಳೂರು ನವಬಂದರಿನಲ್ಲಿ ಕೆಲಸ ಮಾಡತಕ್ಕ ಸಮೂಹವನ್ನು ನೋಡಿದರೆ ಗೊತ್ತಾಗುತ್ತದೆ. ಅವರಲ್ಲಿ ವಲಸೆ ಬಂದವರೇ ಅದೇ ರೀತಿ ಪೆಣಂಬೂರು ಮತ್ತು ಸೂರತ್‌ಕಲ್‌ನಲ್ಲಿ ವಲಸೆ ಬಂದವರು ಸಾವಿರಾರು ಮಂದಿ ಇದ್ದಾರೆ. ಅವರ ಬಗ್ಗೆ ರಾಜ್ಯಪಾಲರ ಭಾಷಣದಲ್ಲಿ ಯಾವುದನ್ನೂ ಪ್ರಸ್ತಾಪ ಮಾಡದೆ ಇರುವುದನ್ನು ನೋಡಿದರೆ ಶೋಚನೀಯವಾಗುತ್ತದೆ.

ಇನ್ನು ನಿರುದ್ಯೋಗದ ಬಗ್ಗೆ ಹೇಳುವುದಾದರೆ, ಎಲ್ಲಿ ನೋಡಿದರೂ ಕೊಲೆ ದರೋಡೆಗಳು ನಡೆಯುತ್ತಿರುವುದನ್ನು ನೋಡಿದ್ದೇವೆ, ಪತ್ರಿಕೆಗಳಲ್ಲಿ ಓದಿದ್ದೇವೆ. ನನ್ನ ಕ್ಷೇತ್ರದಲ್ಲಿ ೫ ಜನರಿಗೆ ಹೊಡೆಯಲಾಗಿ ಅವರು ಮರಣಾಂತರ ಪರಿಸ್ಥಿತಿಯಲ್ಲಿದ್ದಾರೆ. ದರೋಡೆಕೋರರು ಎಲ್ಲರಿಗೂ ಹೊಡೆದು ಓಡಿ ಹೋಗಿದ್ದಾರೆ. ಆ ಬಗ್ಗೆ ತನಿಖೆ ನಡೆಯುತ್ತಿದೆ. ಅವರ ಉದ್ದೇಶ ಮಾರಕವಾಗಿ ಹೊಡೆಯತಕ್ಕದ್ದಾಗಿದೆ. ಇತ್ತೀಚೆಗೆ ಬಂಟವಾಳದಲ್ಲಿ, ಉಡುಪಿಯಲ್ಲಿ ನಡೆದಿದೆ. ದಕ್ಷಿಣ ಕನ್ನಡ ಜಿಲ್ಲೆಯ ಅನೇಕ ಕಡೆಗಳಲ್ಲಿ ಕೊಲೆ ದರೋಡೆಗಳು ನಡೆಯುತ್ತಿವೆ.

ಆದ್ದರಿಂದ ಇಂಥ ಕೊಲೆ, ದರೋಡೆಗಳು ನಡೆಯುವುದಕ್ಕೆ ನಿರುದ್ಯೋಗ ಸಮಸ್ಯೆಯ ಕಾರಣವಾಗಿದೆ ಎಂದು ನನಗನ್ನಿಸುತ್ತದೆ. ಆದ್ದರಿಂದ ನಿರುದ್ಯೋಗಿಗಳಾಗಿರುವ ಎಂ.ಎ., ಬಿ.ಎ. ಪ್ರಾಸಾರಿ ತಕ್ಕಂಥ ಅನೇಕ ವಿದ್ಯಾರ್ಥಿಗಳು, ಮೆಟ್ರಿಕ್ಯುಲೇಷನ್ ವಿದ್ಯಾರ್ಥಿಗಳಿಗೂ ಕೂಡ ಕೆಲಸ ಸಿಗದೇ ಇರುವಾಗ, ಅವರೂ ಕೂಡ ನಿರುದ್ಯೋಗಿಗಳಾಗಿರುವಾಗ ಅನೇಕ ವಿದ್ಯಾರ್ಥಿಗಳ ಮನಸ್ಸು ಅದಲು ಬದಲಾಗಿರುವುದರಿಂದ ಈ ಪ್ರಚೋದನೆಗೆ ಕಾರಣವಾಗುತ್ತದೆ ಎಂಬುದು ನನಗೆ ಮನವರಿಕೆಯಾಗಿದೆ. ಈ ನಿರುದ್ಯೋಗದ ಬಗ್ಗೆ ರಾಜ್ಯಪಾಲರ ಭಾಷಣದಲ್ಲಿ ಯಾವುದೂ ಇಲ್ಲ. ಬೆಲೆ ಏರಿಕೆಯ ಬಗ್ಗೆಯೂ ರಾಜ್ಯಪಾಲರ ಭಾಷಣದಲ್ಲಿ ಯಾವುದೂ ಇಲ್ಲ. ದುಂದು ವೆಚ್ಚದ ಬಗ್ಗೆಯೂ ರಾಜ್ಯಪಾಲರ ಭಾಷಣದಲ್ಲಿ ಹೇಳುವುದೂ ಇಲ್ಲ.

ಇನ್ನು ಅಲ್ಪಸಂಖ್ಯಾತರ ನಿಗಮಗಳನ್ನು ರಚನೆ ಮಾಡಿದ್ದೇವೆ ಎಂಬ ಶಬ್ದ ಇದರಲ್ಲಿ ಇದೆ. ಇದುವರಾ ರೀತಿ ಇದೆಯೆಂದರೆ ಒಂದು ಕುದುರೆಯಲ್ಲಿ ಕುಳಿತುಕೊಂಡು ಒಂದು ದೊಡ್ಡ ಕೋಲಿನಲ್ಲಿ ಆಹಾರವನ್ನು ಇಟ್ಟುಕೊಂಡು ಆ ಕುದುರೆಗೆ ಎದುರುಗಡೆ ಇಟ್ಟು ತೋರಿಸತಕ್ಕ ರೀತಿಯಾಗಿದೆ. ಅದು ಬಾಯಿ ಅಲ್ಲಾಡಿಸಿಕೊಂಡು ಕೋಲನ್ನು ನೋಡುತ್ತಾ ಮುಂದೆ ಮುಂದೆ ಹೋಗುತ್ತದೆ. ಈ ರೀತಿಯಲ್ಲಿ ಅಲ್ಪಸಂಖ್ಯಾತರ ನಿಗಮವನ್ನು ಸ್ಥಾಪನೆ ಮಾಡುವುದಕ್ಕೆ ಒಂದು ಕೋಟಿ ರೂಪಾಯಿ ನಿಗಮಕ್ಕೆ ಇಟ್ಟಿದ್ದೇವೆ ಎಂದು ಹೇಳತಕ್ಕಂಥದ್ದು ಕಳೆದ ಒಂದು ವರ್ಷದಿಂದಲೂ ಹೇಳುತ್ತಾ ಈ ನಮ್ಮ ವಿಧಾನಸಭೆ ಪ್ರಾರಂಭವಾದಂದಿನಿಂದಲೂ ಹೇಳುತ್ತಾ ಬರುತ್ತಿದ್ದಾರೆ. ಅವರ ಕಾರ್ಯಕ್ರಮಗಳು ಏನು ನಡೆದಿವೆ ಒಂದು ಕಾಣುವುದಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ಕಾರ್ಯಕ್ರಮಗಳು ಕಾಣಬೇಕು. ಮಾತು ಮಾತ್ರ ಮುಖ್ಯ ಅಲ್ಲ. ಅದು ಕೃತಿಯಲ್ಲಿ ಕಾಣುತ್ತಾ ಇರಬೇಕು. ಚಿಪ್ಪೆ ಆದರೂ ಕಾಣಬೇಕು. ರಾಜ್ಯಪಾಲರ ಭಾಷಣದಲ್ಲಿ ಅದನ್ನು ಕಾಣಲಿಕ್ಕೆ ಸಾಧ್ಯವಿಲ್ಲ.

(ಸಭಾಧ್ಯಕ್ಷರೂ ಪೀಠವನ್ನು ಅಲಂಕರಿಸಿದ್ದರು)

ಇನ್ನು ಕನ್ನಡದ ಆದ್ಯತೆಯ ಬಗ್ಗೆ ಸ್ವಲ್ಪ ಹೇಳಿದ್ದಾರೆ. ಕನ್ನಡವನ್ನು ರಾಜ್ಯ ಭಾಷೆಯಾಗಿ, ಆಡಳಿತ ಭಾಷೆಯನ್ನಾಗಿ ಮಾಡುವುದರ ಬಗ್ಗೆ ಕನ್ನಡ ರಾಜ್ಯದಲ್ಲಿರತಕ್ಕಂಥ ನಾವು ಗಂಭೀರವಾಗಿ ತಿಳಿದುಕೊಳ್ಳುವ ಒಂದು ಪರಿಸ್ಥಿತಿಗೆ ಬಂದಿದೆ. ನಿಜವಾಗಿಯೂ ನನಗೆ ದುಃಖವಾಗುತ್ತದೆ. ಕೇರಳಕ್ಕೆ ಹೋಗಿ ನಾವು ನೋಡಿದರೆ ಮಲೆಯಾಳಂ ಒಂದು ಮಾತು ಬಿಟ್ಟರೆ ಬೇರೆ ಯಾವುದೂ ನಾವು ಕಾಣಲಿಕ್ಕೆ ಸಾಧ್ಯವಿಲ್ಲ. ಹಾಗೆಯೇ ತಮಿಳುನಾಡಿನಲ್ಲಿ ತಮಿಳು ಬಿಟ್ಟರೆ ಬೇರೆ ಯಾವುದನ್ನು ಕಾಣಲಿಕ್ಕೆ ಸಾಧ್ಯವಿಲ್ಲ. ಭಾಷಾವಾರು ರಾಜ್ಯ ಆದಮೇಲೆ ನಮ್ಮ ಕರ್ನಾಟಕದಲ್ಲಿ ಅವರ ಹಾಗೆ ನಾವು ಬೆಳೆಸಿಕೊಂಡು ಬರುವುದಕ್ಕೆ ನಮ್ಮ ಕೈಯಲ್ಲಿ ಇನ್ನು ಅಗಿಲ್ಲ. ಇಡೀ ಭಾರತದಲ್ಲಿ ಕರ್ನಾಟಕದವರಷ್ಟು ಸೌಜನ್ಯ ಕರ್ನಾಟಕದವರಷ್ಟು ಕರುಣೆ ಬೇರೆ ಯಾವ ಕಡೆಯಲ್ಲೂ ಇರಲಿಕ್ಕಿಲ್ಲ. ನೀವು ಒಂದೊಂದು ಸರ್ಕಲ್‌ನಲ್ಲಿ ನಿಂತು ನೋಡಿದರೆ ಕನ್ನಡ ಮಾತನಾಡುವವರನ್ನು ಕಾಣಲಿಕ್ಕೆ ಸಾಧ್ಯವಿಲ್ಲ. ಎಲ್ಲಿ ನೋಡಿದರೂ ತೆಲುಗು, ಮಲೆಯಾಳಂ ನವರೆ ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆ ಎಂದರೆ ಭಾಷಾವಾರು ರಾಜ್ಯ ಆದಮೇಲೆ ಕನ್ನಡದ ಬಗ್ಗೆ ಅಭಿಮಾನ ಬೇಕು, ಆಡಳಿತ ಭಾಷೆ ಕನ್ನಡ ಆಗಬೇಕೆಂದು ಎರಡು ಮೂರು ವರ್ಷಗಳಿಂದ ಹೇಳುತ್ತಾ ಏನು ಬರುತ್ತಿದ್ದಾರೆ. ಈ ಬಗ್ಗೆ ಅನಿಷ್ಟಾನದ ವರ್ಷ ಎಂದು ಏನು ಮಾಡಿದ್ದಾರೆ ಅದು ಸರಿಯಾಗಿ ಆಗುತ್ತಾ ಇಲ್ಲ. ಪಾಟೀಲ್ ಪುಟ್ಟಪ್ಪನವರನ್ನು ಕಾವಲು ಸಮಿತಿಯ ಅಧ್ಯಕ್ಷರನ್ನಾಗಿ ಮಾಡಿದ್ದಾರೆ. ಒಂದು ಸಂತೋಷ ಏನು ಎಂದರೆ ಪಾಟೀಲ್ ಪುಟ್ಟಪ್ಪನವರನ್ನು ಕಾವಲು ಸಮಿತಿಯ ಅಧ್ಯಕ್ಷರನ್ನಾಗಿ ಮಾಡಿದ್ದಾರೆ. ಕನ್ನಡದ ಅಭಿಮಾನ ಅವರಿಗೆ ಉಂಟು. ಒಳ್ಳೆಯ ಪತ್ರಿಕೋದ್ಯಮಿ. ಅವರು ಕೆಲವು ಕಡೆ ಕಟ್ಟುನಿಟ್ಟಾಗಿ ಕ್ರಮ ತೆಗೆದುಕೊಂಡಿರುವುದರಿಂದ ಸ್ವಲ್ಪ ಹೆದರಿಕೊಂಡು ಕನ್ನಡವನ್ನು ಉಪಯೋಗಿಸುತ್ತಿದ್ದಾರೆ. ಅದರಿಂದ ಕನ್ನಡ ಕೆಲವು ಕಡೆಗಳಲ್ಲಿ ಉಪಯೋಗಿಸುವ ಪ್ರಸ್ಥಿತಿ ಕಾಣುತ್ತಿದ್ದೇವೆ, ಅವರು ಕಟ್ಟುನಿಟ್ಟಿನ ಕ್ರಮ ತೆಗೆದುಕೊಂಡಿದ್ದರಿಂದ ಕನ್ನಡವನ್ನು ಕೆಲವರು ಕಲಿಯಲಿಕ್ಕೆ ಸಾಧ್ಯವಾಯಿತು, ಇದು ಒಳ್ಳೆಯ ಒಂದು ಚಿಹ್ನೆ. ಆದ್ದರಿಂದ ಈ ವರ್ಷದ ಅನಿಷ್ಟಾನದ ಲ್ಲಾದರೂ ಕನ್ನಡ ಸಂಪೂರ್ಣ ಆಡಳಿತ ಭಾಷೆಯಾಗಿ ಬರಬೇಕು. ಭಾಷಾವಾರು ರಾಜ್ಯ ಎಲ್ಲಾ ಕಡೆಗಳಲ್ಲಿ ಇದೆ. ತಮಿಳುನಾಡಿಗೆ ಹೋಗಿ ನೋಡಿ ಕನ್ನಡ ಮಾತನಾಡುವವರನ್ನು ಅಲ್ಲಿ ನೋಡಲಿಕ್ಕೆ ಸಾಧ್ಯವಿಲ್ಲ. ಇದು ನಿಷ್ಕೆ. ನಾವು ಕನ್ನಡದ ಬಗ್ಗೆ ಉದಾಸೀನ ಮಾಡಿದರೆ ಡಿವಾರ್ ತೋರಿಸಿದರೆ ಇನ್ನು ಹತ್ತಿರ ವರ್ಷಗಳಲ್ಲಿ ಕನ್ನಡ ನಾಡಿನಲ್ಲಿ ಕನ್ನಡದ ಶಕ್ತಿ ಕಡಿಮೆಯಾಗುತ್ತದೆ. ಮುಂದುವರಿದ ಭಾಷೆಗಳ ಶಕ್ತಿ ಜಾಸ್ತಿಯಾಗುತ್ತದೆ ಎಂದು ಹೇಳತಕ್ಕಂಥ ಒಂದು ದೊಡ್ಡ ಭವಿಷ್ಯವನ್ನು ಹೇಳಲಿಲ್ಲ. ಏಕೆಂದರೆ ಮಂಗಳೂರಿನಲ್ಲಿ ನೋಡಿದ್ದೇನೆ. ಮಂಗಳೂರಿನಲ್ಲಿ ಮಲೆಯಾಳಂ ಬಿಟ್ಟರೆ ಬೇರೆ ಯಾವ ಭಾಷೆಯನ್ನು ಮಾತನಾಡುವುದಿಲ್ಲ. ಇನ್ನು ಕೆಲವೇ ವರ್ಷಗಳಲ್ಲಿ ಮಂಗಳೂರನ್ನೇ ನುಂಗಿಬಿಡುವ ಸಾಧ್ಯತೆ ಉಂಟು. ಈಗಲೇ ನಾವು ಎಚ್ಚರಗೊಳ್ಳದಿದ್ದರೆ ಮುಂದೆ ಈ ಆಪತ್ತುನ್ನು ಎದುರಿಸಬೇಕಾಗುತ್ತದೆ. ಏಕೆಂದರೆ ಈ ಕನ್ನಡದ ಬಗ್ಗೆ ಒಂದು ಕಟ್ಟುನಿಟ್ಟಿನ ವಿಚಾರವನ್ನು ರಾಜ್ಯಪಾಲರ ಭಾಷಣದಲ್ಲಿ ಕೇಳಿಲ್ಲ. ಆದ್ದರಿಂದ ಈ ವರ್ಷದ ಅನಿಷ್ಟಾನದ ವರ್ಷದಲ್ಲಾದರೂ ಕನ್ನಡ ಭಾಷೆ ಸಂಪೂರ್ಣವಾಗಿ ನಮ್ಮಲ್ಲಿ ಬರಬೇಕು. ರಾಷ್ಟ್ರಕವಿ ಕುವೆಂಪುರವರು ಏನು ಹೇಳಿದ್ದಾರೆಂದರೆ 'ಮೊಲೆವಾಲಿನೊಡಗೂಡಿ ಬಂದ ನುಡಿ ತಾಯಿ' ಂಡಿ ಕೊಲೆಗೈದರಮ್ಮನನ್ನೇ ಕೊಲಿಸಿಂತೆ' ಎಂದು ಇಷ್ಟೊಂದು ರಮ್ಯವಾಗಿ ಹೇಳಿದ್ದಾರೆ. ಮೊಲೆಹಕ್ಕಿ